

# फर्जी डिग्रियां जारी करने वाले दो दलाल व पी.टी.आई. को एस.ओ.जी. ने दबोचा

## एस.ओ.जी. ने चूरू जिले के राजगढ़ में ओ.पी.जे.एस. यूनिवर्सिटी कैंपस में सर्च अभियान चलाकर फर्जी डिग्रियां, खेल प्रमाण पत्र और रिकॉर्ड जप्त किए

जयपुर। एसओजी ने फर्जी डिग्री जारी करने वाले दो दलालों और एक पीटीआई को गिरफ्तार किया है। एसओजी की 5 टीमों ने बुधवार को चूरू जिले के राजगढ़ में स्थित ओपीजेएस यूनिवर्सिटी में सर्च की कार्रवाई की। इस दौरान एसओजी को वहां से फर्जी डिग्री और खेल प्रमाण पत्र मिले। एसओजी ने इन दस्तावेजों के साथ ही यूनिवर्सिटी के रिकॉर्ड को जप्त किया है और जयपुर मुख्यालय लेकर आई है।

एडीजी वी.के. सिंह ने बताया कि कुछ दिनों पहले सूचना मिली कि सुभाष पुनिया (52) पुत्र गुरुदयाल निवासी बेरासर घुमाना थाना राजगढ़ (चूरू), उसका बेटा परमजीत हाल पीटीआई राजकीय उच्च माध्यमिक विद्यालय गुर्जा पंचायत समिति बसेड़ी (धौलपुर) अपने साथियों के साथ मिलकर कई यूनिवर्सिटी की फर्जी डिग्री, फर्जी खेल प्रमाण पत्र, फर्जी मेडल और बैक डेट में एडमिशन दिलाने का काम संभालित गिरोह के रूप में करता है।

एडीजी सिंह ने बताया कि सूचना पर एसओजी ने शिकायत दर्ज की और जांच एडिशनल एसपी सतनाम सिंह को दी। जांच में सामने आया कि आरोपी सुभाष पुनिया कई यूनिवर्सिटी के दलाल के रूप में काम करता है। वह विशेष रूप से चूरू जिले के राजगढ़ स्थित



ओपीजेएस यूनिवर्सिटी में दलाली करता है। ओपीजेएस यूनिवर्सिटी के मैनेजमेंट से मिलीभगत कर बैक डेट में फर्जी डिग्री, मेडल और प्रमाण पत्र जारी करवाता है। साथ ही फर्जी डिग्री और प्रमाण पत्र का सत्यापन शिक्षा विभाग में कार्यरत कुछ स्टाफ और यूनिवर्सिटी के मैनेजमेंट से मिलीभगत कर करवाता है। इस पर एसओजी ने एफआईआर दर्ज की।

सिंह ने बताया कि इस मामले की जांच एडिशनल एसपी एसओजी धर्माराम गिल्ला को दी गई। इन बदमाशों को पकड़ने के लिए एसओजी ने डिफेंस ऑपरेशन की योजना बनाई गई। योजना के तहत एक व्यक्ति को लाइब्रेरियन की डिग्री बैक डेट में दिलाने की बात करने के लिए आरोपी सुभाष पुनिया के पास भेजा। यह



सौदा 50 हजार में तय हुआ और सुभाष के कहने पर 20 हजार एडवांस के रूप में उसके बेटे परमजीत के खाते में डाले गए।

पैसे डालने के कुछ दिनों के बाद आरोपी सुभाष ने लाइब्रेरियन की फर्जी डिग्री वॉट्सएप पर भेज दी। 9 अप्रैल को आरोपी सुभाष ने मूल डिग्री ओपीजेएस यूनिवर्सिटी के पास राजगढ़ में देना तय किया। इस पर एडिशनल एसपी धर्माराम गिल्ला भी उस व्यक्ति के साथ गए। मुलाकात के दौरान आरोपी सुभाष ने बताया कि संबंधित डिग्री सरदार शहर में प्रदीप कुमार शर्मा पुत्र अमरचंद शर्मा निवासी वार्ड नं. 25, गुगलसर बास सरदारशहर (चूरू) के पास है। आरोपी ने बाकी के पैसे की मांग की, इस पर एसओजी ने सुभाष को मौके से ही डिटेन कर

लिया। इसके बाद टीम ने सुभाष के घर पर सर्च किया। इस दौरान दूसरी टीम सरदारशहर पहुंची और प्रदीप शर्मा को फर्जी डिग्री के साथ डिटेन किया। तीसरी टीम धौलपुर एसपी सुमित मेहरड़ा के निर्देशन में एसआई ईश्वर प्रसाद थाना बसेड़ी के नेतृत्व में गठित की गई, जिसने परमजीत पुत्र सुभाष पुनिया हाल पीटीआई राजकीय उच्च माध्यमिक विद्यालय गुर्जा पंचायत समिति बसेड़ी (धौलपुर) को उसके घर से कुछ दस्तावेजों के साथ डिटेन किया और एसओजी टीम को सौंप दिया। एसओजी को जांच में यह भी पता चला है कि सुभाष पुनिया राजगढ़ में बस स्टैंड के पास स्थित शेखावटी प्रिंटर्स नामक दुकान से फर्जी डिग्रियां प्रिंट करवाता है। इसकी जांच के लिए चौथी टीम सुनील कुमार अतिरिक्त

पुलिस की पांच टीमों ने अलग-अलग जगह पर कार्रवाई को अंजाम दिया

पुलिस अधीक्षक रतनगढ़ चौकी एसओजी के निर्देशन में गठित की गई। चौथी टीम ने शेखावटी प्रिंटर्स के संचालक राकेश (40) पुत्र काशीराम शर्मा निवासी वार्ड नं. 27 राजगढ़ (चूरू) से पृथक्ताछ की गई और दुकान में मौजूद लैपटॉप और कम्प्यूटर को जप्त किया गया।

फर्जी डिग्री के आधार पर गणपत लाल पुत्र मोहनलाल, निवासी जाखल (सांचौर) हाल पीटीआई राजकीय उच्च प्राथमिक शाला सीलोसन, विक्रम पुत्र नरपत राम कोहलानियों की दाणी, चितलवाना (जालोर) हाल पीटीआई राजकीय उच्च प्राथमिक शाला वार्ड नं. 2 कोलियों की गढ़ी, होतियांव, नरेन्द्र पुत्र मोतीराम, निवासी दाता पोस्ट सरनाऊ (सांचौर) हाल पीटीआई सांचौर ने नौकरी ली। जांच में सामने आया है कि इन लोगों ने पीटीआई की योग्यता के लिए ओपीजेएस यूनिवर्सिटी से न केवल फर्जी बीएड की डिग्री प्राप्त की, बल्कि परीक्षा में डमी केडीडेंट भी बैठायी। इसकी एसओजी अलग से जांच कर रही है।

## बगड़िया भवन में लगी भीषण आग

### पांच दमकलों ने कड़ी मशक्कत के बाद आग पर काबू पाया



जयपुर (कासं)। सी-स्कीम में सी-84 चैतन्य मार्ग स्थित बागडिया भवन में बुधवार अलसुबह अचानक आग लग गई, देखते ही देखते आग ने विकराल रूप धारण कर लिया और जिसे देखकर मौके पर मौजूद लोगों में अफरा-ताफरी मच गई। सूचना मिलते ही मौके पर पहुंची 5 दमकलों ने बड़ी मशक्कत के आग पर काबू पाया गया। जानकारी के मुताबिक सी-84 चैतन्य मार्ग सी स्कीम में रहने वाले सुरेश लावट के मकान में बुधवार सुबह आग लगने

की सूचना दमकल विभाग को मिली, जहां मौके पर पांच दमकले पहुंची और करीब तीन घंटों की मशक्कत के आग पर काबू पाया गया। किन कारणों यह आग लगी है, फिलहाल इसी पुष्टि नहीं हो पाई है, लेकिन आंशका व्यक्त की जा रही है कि आग शॉट सफ्टिकेट होने के कारण भी लग सकती है। आग के कारण प्रथम तल करीब-करीब पूरा जल कर राख हो गया। मामले की पुलिस द्वारा जांच की जा रही है कि आग किन कारणों से लगी है।

## दो पिस्टल और 12 कारतूस के साथ बदमाश गिरफ्तार

जयपुर (कासं)। जयपुर कमिश्नरेट की स्पेशल टीम (सीएसटी) ऑपरेशन (आग) के तहत सदर एवं हरमाड़ा थाना इलाके में कार्रवाई करते हुए अवैध हथियार रखने वाले दो बदमाशों को गिरफ्तार कर उनके पास से दो पिस्टल, बारह जिन्दा कारतूस एवं एक मैगजीन जप्त की गई है। फिलहाल आरोपियों से पृथक्ताछ की जा रही है।

मध्यप्रदेश से हथियार लाकर जयपुर में सप्लाई करते थे बदमाश

कारतूस एवं एक मैगजीन जप्त की है। पुलिस पृथक्ताछ में सामने आया है कि आरोपित मनीष शर्मा यह अवैध हथियार की सप्लाई जयपुर में करने के लिये मध्यप्रदेश से लेकर आया था। वहीं आरोपित विकास मांजू यह अवैध हथियार उसने विक्रम कुमार बुनकर उर्फ विककी कलावत चन्दवाजी जयपुर से लाना बताया। आरोपित अवैध हथियार का फोटो एवं वीडियो बनाकर प्रदर्शन करता है एवं अपना शौक पूरा कर इलाके में दहशत फैलाने स्वीकार किया। पुलिस पृथक्ताछ में आरोपियों से और भी कई वारदातें खुलने की सम्भावनाएं हैं।

## गांधी नगर पी.एच.सी. का औचक निरीक्षण

जयपुर। राजस्थान मेडिकल सर्विसेज कॉर्पोरेशन की प्रबंध निदेशक नेहा गिरि ने बुधवार को गांधी नगर शहरी सामुदायिक स्वास्थ्य केंद्र (आयुष्मान आरोग्य मंदिर) का निरीक्षण किया। उन्होंने स्वास्थ्य केंद्र पर ड्रग स्टोर, दवा वितरण केंद्र, प्रयोगशाला, ओपीडी काउंटर आदि का निरीक्षण कर आवश्यक दिशा-निर्देश दिए।

गिरि ने स्वास्थ्य केंद्र के दवा वितरण केंद्र का निरीक्षण करते हुए अवधिपर दवाओं के निस्तारण, दवाओं एवं सर्जिकल्स की उपलब्धता तथा आवश्यकता के बारे में विस्तार से जानकारी ली। उन्होंने निर्देश दिए कि रोगियों की सुविधा को ध्यान में रखते हुए दवाओं की आवश्यकता का नियमित विश्लेषण किया जाए जिस दवा का स्टॉक 10 प्रतिशत रह जाए, उसी समय उस दवा के लिए इंडेंट जमा करने की कार्यवाही की जाए, ताकि दवाओं की पर्याप्त उपलब्धता बनी रहे।



राजस्थान मेडिकल सर्विसेज कॉर्पोरेशन की प्रबंध निदेशक नेहा गिरि ने बुधवार को गांधी नगर शहरी सामुदायिक स्वास्थ्य केंद्र का निरीक्षण कर व्यवस्थाओं का जायजा लिया।

उन्होंने कहा कि निकट भविष्य में अवधिपर होने वाली शाही लवाजमे के साथ इस तरह रखें कि पहले उनका उपयोग सुनिश्चित हो।

आरएमएससी की प्रबंध निदेशक ने दवा वितरण केंद्र पर ई-औषध पोर्टल

के पैटर्न का नियमित रूप से विश्लेषण करें, इसमें किसी तरह की लापरवाही नहीं हो। साथ ही, गर्मी के मौसम को देखते हुए मौसमी बीमारियों से संबंधित एवं मंस रोग की दवाओं की पर्याप्त उपलब्धता रखें।

गिरि ने स्वास्थ्य केंद्र पर प्रयोगशाला का भी निरीक्षण किया। उन्होंने जांच मशीनों की क्रियाशीलता और उनके उपयोग के बारे में जानकारी ली। उन्होंने निर्देश दिए कि सभी जांच मशीनों का नियमित मेंटैनेंस सुनिश्चित करें, ताकि रोगियों को किसी तरह की असुविधा नहीं हो। उन्होंने कहा कि ई-उपकरण पोर्टल पर सभी जांच उपकरणों की एंटी हो। साथ ही, पोर्टल के माध्यम से जांच मशीनों के मेंटैनेंस, मशीनों के टिक होने में लगने वाले समय आदि के बारे में भी जानकारी ली। गिरि ने दवा वितरण केंद्र, प्रयोगशाला सहित अन्य स्थानों पर साफ-सफाई का विशेष ध्यान रखने के निर्देश भी दिए।

## पुलिस कमिश्नर ने पोस्टल बैलेट से किया मतदान

जयपुर (कासं)। लोकसभा आम चुनाव 2024 में रिजर्व पुलिस लाइन जयपुर में जयपुर पुलिस कमिश्नर बीजू जॉर्ज जोसफ ने पोस्टल बैलेट के माध्यम से मतदान किया।



अतिरिक्त पुलिस पुलिस कमिश्नर कैलाश चंद्र विश्वाजी एवं अतिरिक्त पुलिस कमिश्नर प्रशासन एवं यातायात प्रीति चंद्र ने भी पोस्टल बैलेट के माध्यम से मतदान किया। रिजर्व पुलिस लाइन जयपुर में 8 अप्रैल से 10 अप्रैल तक पुलिस आयुक्तालय के सभी जिलों एवं रिजर्व पुलिस लाइन में पदस्थापित समस्त अधिकारियों एवं कर्मचारियों के द्वारा पोस्टल बैलेट के माध्यम से प्राप्त आठ बजे से सायं छह बजे तक मतदान किया जा रहा है। जयपुर पुलिस कमिश्नर बीजू जॉर्ज जोसफ ने सभी अधिकारियों

एवं कर्मचारियों से अपील की कि स्वयं के मताधिकार का अधिकतम प्रयोग कर लोकतंत्र के महापर्व में भागीदार बनें। जयपुर पुलिस कमिश्नर बीजू जॉर्ज ने जिला निर्वाचन अधिकारी जयपुर से एक अतिरिक्त दिवस के लिए पोस्टल बैलेट द्वारा मतदान कार्य को बढ़ाने की मांग रखी जिस पर जिला निर्वाचन अधिकारी ने सहमति प्रदान की।

## हरियाणा का शातिर वाहन चोर जयपुर में गिरफ्तार

जयपुर। जयपुर कमिश्नरेट की स्पेशल टीम (सीएसटी) ने शातिर वाहन चोर हसीब को दस्तयाब कर पुलिस थाना सेक्टर-50 जिला गुरुग्राम हरियाणा को सुपुर्द किया। सीएसटी से दस्तयाब आरोपी के कब्जे से चोरी की एक मोटरसाइकिल भी बरामद की है। जयपुर पुलिस कमिश्नर जॉर्ज जोसफ ने बताया कि सीएसटी ने वाहन चोरों के खिलाफ कार्रवाई करते हुए हसीब निवासी नूढ़ जिला नूढ़ हरियाणा हाल जयसिंह पुरा खोर जयपुर को दस्तयाब कर उसके पास से एक चोरी की बाइक बरामद की है। आरोपी ने पृथक्ताछ में बताया कि जयपुर में मोटरसाइकिल चोरी कर हरियाणा एवं हरियाणा से मोटरसाइकिल चोरी कर जयपुर में बेचान करना बताया।

## गणगौर माता की शाही सवारी आज और कल

जयपुर (कासं)। सिटी पैलेस के जनानी ड्योढ़ी से गुरुवार शाम 6 बजे गणगौर माता की सवारी शाही लवाजमे के साथ 11-12 अप्रैल को निकाली जाएगी। पर्यटन विभाग ने इसकी पूरी तैयारियां कर ली गई हैं।

गणगौर की सवारी को देखने के लिए हजारों की तादाद में देशी-विदेशी सैलानी त्रिपोलिया गेट से लेकर गणगौर बाजार में उमड़ेंगे। विदेशी सैलानियों के लिए त्रिपोलिया गेट के सामने स्थित हिन्द होटल की टैरिस पर बैठने की व्यवस्था रहेगी। त्रिपोलिया गेट पर सवाईमान गार्ड बैड की प्रस्तुति होगी। गणगौर सवारी के दौरान छोटी चौपड़ पर लगभग 40 महिला कलाकार घूमर नृत्य की प्रस्तुति देंगी। जयपुर व्यापार महासंघ के पदाधिकारी गणगौर माता

शाही लवाजमा और लोक कलाकारों की प्रस्तुति आकर्षण का केन्द्र रहेगी

की सवारी पर पुष्प वर्षा करेंगे। शोभायात्रा में लोक कलाकार कच्छी घोड़ी, अलगोजावादन, कालबेलिया नृत्य, बहुरूपिया कला प्रदर्शन, बाइबर के कलाकारों द्वारा गैर-आंगी एवं सफेद गैर, किशनगढ़ के कलाकारों द्वारा घूमर, चरी नृत्य, शेखावटी लोकर कलाकारों द्वारा चंग, ढप, बीकानेर के कलाकारों द्वारा पद दंगल, मशकवादन आदि की प्रस्तुतियां दी जाएंगी। जैसलमेर-बीकानेर के रौबीले जवान शोभायात्रा का आकर्षण रहेगा।

## महंगी बाइक चुराने वाले दो गिरफ्तार

जयपुर। प्रताप नगर पुलिस ने कार्रवाई करते हुए महंगी साइकिल और गैस-सिलेंडर चोरी करने वाले गिरोह के शातिर बदनशा दिनेश सैनी और विष्णु शर्मा को गिरफ्तार कर उनके पास से 13 चोरी की महंगी साइकिल और एक गैस सिलेंडर जप्त किया है। फिलहाल आरोपियों से पृथक्ताछ की जा रही है। पुलिस उपायुक्त जयपुर पूर्व कावेन्द्र सिंह सागर ने बताया कि प्रताप नगर थाना पुलिस ने कार्रवाई करते हुए महंगी साइकिल और गैस-सिलेंडर चोरी करने वाले दिनेश कुमार सैनी निवासी टोक हाल सांगानेर जयपुर और विष्णु शर्मा निवासी दौसा हाल सांगानेर जयपुर को गिरफ्तार किया है और उनके पास से तेरह चोरी की महंगी साइकिल और एक गैस सिलेंडर बरामद किया है। पुलिस पृथक्ताछ में सामने आया है कि आरोपित आदतन अपराधी हैं और अपने परिवार वालों से अलग रहते हैं। जो रात्रि में फुटपाथ पर सोते हैं और दिन में रेकी कर साइकिल चोरी की वारदात करते हैं साथ ही उनसे मिले पैसे से शोक-मौज और पीने के लिए खर्च कर देते हैं।

महंगी बाइक चुराने वाले दो गिरफ्तार

दुकानों में घुसा अनियंत्रित ट्रेलर

जयपुर। राजधानी जयपुर में एक तेज रफ्तार ट्रेलर अनियंत्रित होकर मुख्य सड़क को दुकानों में जा चुका। ट्रेलर जयपुर से अजमेर की ओर जा रहा था। इसी दौरान अनियंत्रित होकर दुकानों में घुस गया। घटना कमला नेहरू नगर के पास मजार की है। हादसे में ट्रेलर का ड्राइवर केबिन में फंस गया।

स्थानीय लोगों ने करीब 30 मिनट की मशक्कत के बाद ड्राइवर को बेहोशी की हालत में बाहर निकाला और 108 एंबुलेंस को मदद से एसएमएस अस्पताल पहुंचाया। हादसे की सूचना पर भांकरोटा थाना पुलिस मौके पर पहुंची और ट्रेनर के मदद से ट्रेलर को मौके से हटाया। ट्रेलर की टक्कर से 2 दुकान क्षतिग्रस्त हो गईं। पुलिस ने बताया कि हादसे की सूचना पर पीसीआर और जांबा मौके पर भेजा गया। ट्रेलर जयपुर से अजमेर की ओर जा रहा था। कमला नेहरू पुलिस के पास मजार से आगे ड्राइवर ने ट्रेलर से कंट्रोल खो दिया और ट्रेलर दुकानों में जा चुका।

# नारायणा हॉस्पिटल के डॉक्टरों ने "एकमो थैरेपी" से दी महिला मरीज को नई जिंदगी

जयपुर (कासं)। नारायणा हॉस्पिटल जयपुर के डॉक्टरों ने श्वसन संबंधी समस्या से जूझ रही 47 वर्षीय महिला का एकमो तकनीक से उपचार कर नई जिंदगी दी है। दरअसल यह महिला मरीज तेज बुखार, सांस की तकलीफ और ठंड लगने की समस्या के साथ हॉस्पिटल पहुंची थी, जहाँ जांच के बाद उसे टॉयफाइड पांजिटिल पाया गया। मरीज काफी क्रिटिकल थी और उसके फेफड़ों को गंभीर रूप से 100 प्रतिशत ऑक्सीजन सपोर्ट की आवश्यकता थी। सांस लेने में सहायता के लिए वेंटिलेटर पर रखे जाने के बावजूद, उनकी हालत गंभीर बनी हुई थी।

इस चुनौतीपूर्ण चिकित्सा स्थिति में नारायणा हॉस्पिटल की क्रिटिकल केयर टीम ने उसके परिवार से परामर्श के बाद तुरंत ही एक्सपर्टों को परिचालित मेम्ब्रेन ऑक्सीजनेशन थैरेपी से इलाज करने का निर्णय लिया। यह एक जीवन

रक्षक तकनीक है, जो आर्टिफिशियल फेफड़ों के रूप में काम करती है, जिससे मरीज के क्षतिग्रस्त फेफड़ों को ठीक होने का समय मिल जाता है। एकमो थैरेपी शुरू करने के बाद इसे 12 दिनों तक जारी रखा गया, जिससे मरीज के फेफड़ों की कार्यप्रणाली में सुधार के लिए पर्याप्त समय मिल पाया। अगर मरीज को यह थैरेपी नहीं दी जाती तो उसकी कभी भी मौत हो जाती। नारायणा हॉस्पिटल, जयपुर के क्लिनिकल डायरेक्टर डॉ. प्रदीप कुमार गोयल ने मरीज की गंभीर स्थिति पर ध्यान देते हुए तुरंत ही निर्णय लिए।

एनेस्थेसिस्ट, पल्मोनोलॉजिस्ट, क्रिटिकल केयर विशेषज्ञ, फिजियोथैरेपिस्ट और परप्यूसनिस्ट की टीम ने मरीज को जरूरी देखभाल के लिए एक्सपर्ट सहयोग किया। इलाज के दौरान ट्रेकिंग स्टोमी (श्वसन नली को खोलने की प्रक्रिया) भी की गई, जो इस परिस्थिति में एक नाजुक प्रक्रिया थी, क्योंकि एकमो के दौरान किसी भी तरह की प्रक्रिया करने से संक्रमण और रक्तस्राव का खतरा रहता है। करीब 12 दिन तक चली थैरेपी अवधि के दौरान, नारायणा हॉस्पिटल, जयपुर के मेडिकल और नर्सिंग स्टाफ ने मरीज को 24 घंटे गहन देखभाल प्रदान की।

नारायणा हॉस्पिटल जयपुर में क्रिटिकल केयर के एचओडी डॉ. क्लिनिकल डायरेक्टर डॉ. प्रदीप कुमार गोयल ने मरीज को 100 प्रतिशत वेंटिलेटर सपोर्ट पर थी, जिसके बाद प्रो-पोजिशन में भी मरीज का ऑक्सीजन स्तर 85 प्रतिशत के आसपास ही था, इसलिए हमने एकमो शुरू करने का फैसला किया। वेंटिलेटर सपोर्ट शुरू करने के बाद हमने एकमो 36 घंटों के बाद शुरू किया। इसमें क्रिटिकल केयर टीम के डॉ. प्रभजन और डॉ. उदित का काफी सहयोग रहा। डॉ. शिवानी स्वामी, सीनियर कंसल्टेंट (पल्मोनोलॉजी) ने कहा, मरीज का श्वसन तंत्र मरीज को सांस लेने में सहायक नहीं कर रहा था। इतनी गंभीर हालत में हमें उसे तुरंत वेंटिलेटर पर शिफ्ट करना पड़ा। एक मरीज के लिए अंतिम उपाय है जब वेंटिलेटर सपोर्ट भी मरीज की सांस को बनाए रखने के लिए पर्याप्त नहीं होता। शुरू करने के बाद भी ऐसे मरीजों की मृत्यु दर 80 प्रतिशत तक होती है, हालांकि यह फेफड़ों के रिवर्सल की संभावना और समय जैसे कई कारकों पर निर्भर करती है।

## 'वर्ल्ड ओरल हेल्थ डे' पर जागरूक किया

जयपुर, (का.सं.)। वर्ल्ड ओरल हेल्थ डे 20 मार्च से शुरू हुए जागरूकता पखवाड़े का समापन आज हुआ। समापन कार्यक्रम के अवसर पर इण्डियन डेंटल एसोसिएशन के पूर्व राष्ट्रीय अध्यक्ष डॉ. हरिश भारद्वाज ने कहा कि स्वस्थ शरीर के लिए स्वस्थ दांत आवश्यक हैं। उन्होंने इस कार्यक्रम के लिए आईडीए राजस्थान शाखा व आईडीए जयपुर ग्रेटर शाखा की सराहना की। इस अवसर पर इण्डियन डेंटल एसोसिएशन राजस्थान के सचिव डॉ. जे.एस. वालिया ने बताया कि इसी क्रम में राजस्थान में आम जन को मुख स्वास्थ्य सम्बन्धी जानकारी देने के लिए 20 मार्च से 10 अप्रैल तक विभिन्न स्थानों पर सुबह 6.30 से 7.30 बजे तक आईडीए सदस्यों द्वारा स्वच्छ मुख अभियान में ओरल हाइजीन हेतु जागरूकता के लिए विशेष कैम्प आयोजित किए गए। आईडीए जयपुर ग्रेटर के सचिव डॉ. सुनील रावत ने बताया कि एफडीआई द्वारा 2024 की थीम है। डॉ. प्रशांत भारद्वाज अध्यक्ष आईडीए जयपुर ग्रेटर शाखा ने बताया पहला कैम्प 20 मार्च को सिटी पार्क मानसरोवर में आयोजित कर स्वास्थ्य की जानकारी दी गई। इस कार्यक्रम में डॉ. धीरज गुप्ता, डॉ. पूजा गुप्ता, डॉ. अरविंद शर्मा, डॉ. अंकुश कनोडिया, डॉ. गौरव पाल सिंह, डॉ. धवल गोयल, डॉ. हिमांशु शर्मा आदि का योगदान रहा।

विधायक ने किया पोस्टर का विमोचन जयपुर। उद्यान सेवा संस्थान एवं पंतजलि किसान सेवा समिति की ओर से रामनवमी पर 17 अप्रैल को नांगल जैसा बोहरा की बावड़ी भूमि में 551 कन्या पूजन एवं पंच कुंडीय गायत्री महायज्ञ का आयोजन किया जाएगा। हवामहल विधायक विधायक बालमुकुंदाचार्य ने हाथोज के दक्षिणस्थानी बालाजी मंदिर में पोस्टर का विमोचन किया। उन्होंने आयोजन की सफलता के लिए शुभकामनाएं दीं। समिति की ओर से आयोजित इस कार्यक्रम की तैयारियां जारी हैं। इस अवसर पर के.एन.श्रीशराम चौधरी, गोपाल पारीक, भरत राजावत, रमेश शर्मा,तिरुपति कंडोई, राकेश मटोलिया, मोहन चौधरी,गोवर्धन सैनी, कमलेश गुप्ता, अशोक अग्रवाल उपस्थित थे।